
वित्त विभाग 
- - - - - 

संकल्प 

___ 4 सितम्बर 2014 
विषय: - दिनांक 01. 09. 2005 या उसके बाद नियुक्त सरकारी सेवकों ( नई पेंशन योजना से आच्छादित कर्मी) 

को (i) सेवाकाल में मृत्यु होने (ii ) सक्रिय कर्त्तव्य निर्वहन के कारण दुर्घटना में मृत्यु होने एवं 
(ii ) कर्त्तव्य के दौरान हिंसक घटनाओं में मारे जाने पर उनके आश्रितों को गैर पेंशनरी 
अनुग्रह अनुदान एवं अन्य सुविधा प्रदान किये जाने की स्वीकृति के संबंध में । 

भारत सरकार के द्वारा दिनांक 01. 01. 2004 और उसके बाद नियुक्त कर्मियों के लिए नयी पेंशन योजना लागू 
की गयी है । वित्त विभाग बिहार सरकार के संकल्प संख्या 1964 दिनांक 31.08. 2005 द्वारा दिनांक 01.09. 2005 और 
उसके बाद नियुक्त कर्मियों के लिए "बिहार सरकारी कर्मचारी अंशदायी पेंशन योजना 2005 " लागू की गयी है जो केन्द्र 
सरकार के तर्ज पर ही है । 

2. वित्त विभाग के संकल्प संख्या 2469 दिनांक 16. 11. 2005 के द्वारा इस योजना को लागू करने हेतु प्रक्रिया 
निर्धारित की गयी है । 

3. पेंशन फंड रेगुलेटरी एंड डेवलपमेंट ऑथोरिटी ( PFRDA) जो नई अंशदायी पेंशन योजना के नियामक है, 
के परिपत्र संख्या Cir No : PFRDA/ 2013/ 2 / PDEX / 2 SL- 2 के द्वारा National Pension System के संबंध में 
Exit Rules का प्रावधान निम्न प्रकार से किया गया है 

( a ) Upon Normal Superannuation : At least 40 % of the accumulated pension 
wealth of the subscriber needs to be utilized for purchase of annuity providing for monthly 
pension to the subscriber and balance is paid as lump sum payment to the subscriber. 

(b ) Upon Death : The entire accumulated pension wealth ( 100 % ) would be paid to 
the nominee / legal heir of the subscriber and there would not be any purchase of Annuity / 
Monthly pension . 

(c ) Exit from NPS before the age of Normal Superannuation ( irrespective of 
cause ): At least 80 % of the accumulated pension wealth of the subscriber needs to be 
utilized for purchase of Annuity providing for monthly pension to the subscriber and the 
balance is paid as a lump sum payment to the subscriber. 

4. वित्त विभागीय संकल्प संख्या 2411 दिनांक 12.11.2005 के द्वारा राज्य के सभी स्तर के सेवकों को कर्त्तव्य 
के दौरान हिंसक घटनाओं में मारे जाने पर उनके आश्रितों को अनुग्रह अनुदान एवं अन्य सुविधाएँ देने का प्रावधान 
किया गया है । परन्तु दिनांक 01.09. 2005 या उसके बाद से नियुक्त सरकारी सेवकों को इस योजना का लाभ देय 
नही है । उसी प्रकार वित्त विभागीय संकल्प संख्या 1441 दिनांक 10.10. 2013 के द्वारा कर्त्तव्य अवधि में सक्रिय कर्त्तव्य 
निर्वहन के क्रम में दुर्घटना के कारण मृत्यु होने पर सरकारी सेवकों के आश्रितों को 10 ( दस ) लाख रुपये 
अनुग्रह अनुदान स्वीकृत किये जाने किये जाने का प्रावधान किया गया है किन्तु इसमें यह उल्लेख नहीं है कि नई 
अंशदायी पेंशन योजना से आच्छादित राज्य कर्मियों को उक्त लाभ देय है अथवा नहीं । 

5. उपर्युक्त कंडिका - 4 से स्पष्ट है कि पुरानी पेंशन योजना से आच्छादित कर्मियों को कर्त्तव्य के दौरान 
हिंसक धटना या सक्रिय कर्तव्य निर्वहन के क्रम में दुर्घटना के कारण मारे जाने / मृत्यु होने पर उनके आश्रितों को 
अनुग्रह अनुदान एवम् अन्य सुविधाएँ दिये जाने का जो प्रावधान है, उन्हें नई पेंशन योजना लागू करने के प्रारम्भिक 
चरण में मार्ग दर्शिका / गाईड लाईन में अस्पष्टता के कारण नई अंशदायी पेंशन योजना से आच्छादित राज्य कर्मियों पर 
लागू नहीं किया जा सका है । राज्य सरकार के समक्ष नई पेंशन योजना से आच्छादित सरकारी सेवकों को उपर्युक्त गैर 
पेंशनरी लाभ दिया जाना विचाराधीन था । सम्यक विचारोपरान्त , राज्य सरकार ने दिनांक 01.09. 2005 या उसके बाद 
नियुक्त सरकारी सेवकों ( नई पेंशन योजना से आच्छादित कर्मी) को सेवाकाल में मृत्यु होने / सक्रिय कर्त्तव्य निर्वहन के 
कारण दुर्घटना में मृत्यु होने एवं कर्त्तव्य के दौरान हिंसक घटनाओं में मारे जाने पर उनके आश्रित या कानूनी 
उत्तराधिकारी को पेंशन फंड रेगुलेटरी एण्ड डेवलपमेंट ऑथोरिटी ( PFRDA) के दिशा निदेश के अनुसार शत प्रतिशत 
( 100 % ) संचित राशि के भुगतान के अतिरिक्त निम्नांकित रुप से गैर पेंशनरी अनुग्रह अनुदान एवम् अन्य सुविधा 
प्रदान किये जाने निर्णय लिया है : 

( क ) एक आश्रित को अनुकम्पा के आधार पर नियुक्ति का लाभ राज्य सरकार द्वारा समय - समय पर निर्गत 
किये जाने वाले आदेशों के आलोक में और तदनुसार निर्धारित अधिसीमा में दिया जायगा । 

( ख ) कर्त्तव्य अवधि में सक्रिय कर्त्तव्य निर्वहन के क्रम में दुर्घटना के कारण मृत्यु होने की स्थिति में वित्त 
विभागीय संकल्प संख्या 1441 दिनांक 10. 10.2013 में निर्धारित शर्तो के अधीन 10 (दस) लाख रुपये अनुग्रह अनुदान 
की सुविधा आदेश निर्गत की तिथि से देय होगी । 

( ग ) कर्त्तव्य के दौरान हिंसक घटनाओं में मारे जाने की स्थिति में 10 ( दस ) लाख रूपये अनुग्रह अनुदान देय 
होगा । यह लाभ संकल्प संख्या 2411 निर्गत होने की तिथि अर्थात् दिनांक 12.11. 2005 के प्रभाव से लागू होगा । परन्तु 
ऐसे कर्मियों के आश्रितों को विशेष पारिवारिक पेंशन देय नही होगी । 

सुविधाओं / लाभों के संबंध में पूर्व के निर्गत आदेश / निर्णय इस हद तक विलोपित / संशोधित समझे जायेंगे । 
आदेश: - आदेश दिया जाता है कि इस संकल्प को बिहार राजपत्र के अगले असाधारण अंक में सर्वसाधारण के 
जानकारी हेतु प्रकाशित किया जाय । 

बिहार राज्यपाल के आदेश से , 

बी० राजेन्दर, 
सचिव (संसाधन ) । 


अधीक्षक , सचिवालय मुद्रणालय , 
बिहार , पटना द्वारा प्रकाशित एवं मुद्रित । 

